

Pagna ewlenija>Drittijietek>Il-Vittmi ta' delitti (għalkemm hawnhekk tista' tisser ukoll tal-kriminalità)>Kumpens>Jekk it-talba tiegħi se titqies f'dan il-pajjiż Jekk it-talba tiegħi se titqies f'dan il-pajjiż

Danimarka

Għal liema tip ta' reat nista' ningħata kumpens?

L-Istat jipprovdi l-kumpens u d-danni għar-rikorrent fil-każ ta' ksur tal-Kodiċi Penali tad-Danimarka jew tal-Att dwar ir-residenza, il-projbizzjoni ta' residenza u t-tkeċċija" li jkun irrizulta f'korrimment personali jew f'mewt. Dan isegwi mill-Att dwar il-Kumpens għall-Vittmi. Ksur ta' leġiżlazzjoni speċjali, li tinkludi l-Att dwar it-Traffiku fit-Triq, il-Kodiċi Penali Militari u ordnijiet statutorji, ma jistax jifforma l-bażi għall-ghoti tal-kumpens u tad-danni skont l-Att dwar il-Kumpens għall-Vittmi. Il-Bord tad-Danimarka għall-Kumpens għall-Korrimenti Kriminali jagħmel valutazzjoni indipendenti ta' jekk incident huwiex kopert mill-Att dwar il-Kumpens għall-Vittmi. Madankollu, il-valutazzjoni mill-pulizija tal-incident normalment tipprovdi gwida għall-valutazzjoni mill-Bord tad-Danimarka għall-Kumpens għall-Korrimenti Kriminali. Ma jingħatawx kumpens jew danni jekk l-azzjoni ma tkunx punibbli minħabba, pereżempju, awtodifiża, *jus necessitatis* jew kunsens.

Għal liema tip ta' dannu nista' ningħata kumpens?

Il-kamp ta' applikazzjoni ewlieni ta' dan l-Att huwa l-korrimment personali, peress li l-kumpens għad-dannu fuq il-proprietà jingħata sa ċertu punt limitat biss. Il-korrimment personali jinftehem li jirreferi kemm għal korrimmenti fiżiċi kif ukoll għal korrimmenti psikoloġiċi.

Fil-prinċipju, kumpens jithallas biss lir-rikorrent dirett affettwat mir-reat kriminali. Madankollu, jista' jkun li int tant kont qrib l-avveniment li tkun tista' tikseb kumpens u d-danni skont l-Att dwar il-Kumpens għall-Vittmi, anki jekk fil-verità ma tkunx tista' titqies li garrabt korrimment dirett. Huwa possibbli wkoll li, bħala qarib, tircievi kumpens għall-ispejjeż tal-funeral, għat-telf tal-persuna li tkun is-sors ewlieni ta' dħul, eċċ. ara aktar 'il quddiem.

Fil-każ ta' korrimment personali, il-kumpens u d-danni jistgħu jingħataw għal:

Spejjeż tal-irkupru

Qligħ mitluf

Ugħigh u tbatija

Korrimenti permanenti

Telf tal-kapaċità ta' dħul

Delitt

Kumpens għal ksur serju

Telf ieħor (bħal prolungament tat-taħriġ jew ħtieġa ta' għajnuniet speċjali)

Spejjeż legali

Jekk ir-rikorrent imut, huwa possibbli li jifittex kumpens għal:

Spejjeż tal-funeral

Telf ta' persuna li tkun is-sors ewlieni ta' dħul

Ammont tranżitorju għall-konjuġi/koabitanti superstiti

Pensjoni għas-superstiti

F'sitwazzjonijiet li fihom tkun seħħet ukoll ħsara fuq il-proprietà, jithallas kumpens għall-ilbies u għall-oġġetti personali li l-vittma kienet liebsa jew kellha fuqha meta seħħ il-korrimment personali, kif ukoll kumpens għad-dannu fuq proprietà kkawżat minn ċerti individwi detenuti, bħal persuni kkundannati.

Ma hemm ebda kumpens għal telf pekunarju, pereżempju bħala riżultat ta' frodi. B'mod simili, ma jithallas ebda kumpens għal privazzjoni, għal telf operatorju, għal profitt mitluf, u l-bqija.

Nista' ningħata kumpens jekk jien qarib jew dipendenti ta' vittma li tkun mietet bħala riżultat ta' reat? Liema qraha jew dipendenti jistgħu jingħataw kumpens?

Iva. Kif intqal aktar 'il fuq, kumpens u d-danni jistgħu jithallsu fil-każ ta' mewt tal-parti li ggarabb il-korrimment.

Kumpens għall-ispejjeż tal-funeral huwa pagabbli għall-persuna li ħallset għall-funeral, indipendentement minn jekk din il-persuna hijiex membru tal-familja jew le.

Kumpens għat-telf ta' persuna li tkun is-sors ewlieni ta' dħul jiġi pprovdut għas-šhab konjuġi/koabitanti u għat-tfal superstiti, li għalihom il-persuna deċeduta kienet il-persuna li kienet is-sors ewlieni ta' dħul.

Jekk il-persuna deċeduta ma thallix warajha konjuġi/koabitanti, tista' tingħata pensjoni tranżitorja lil superstiti oħrajn jekk din tkun sostnuta minn ċirkustanzi speċjali. Dawn jistgħu jkun u aħwa li għal hafna snin għexu flimkien u qasmu dar mal-persuna deċeduta.

Barra minn hekk, tista' tingħata pensjoni lil superstiti lil magħhom il-persuna deċeduta kienet minn ta' għewwa. Bħala punt tat-tluq, din il-pensjoni tingħata lil konjuġi, lil koabitanti, lil minorenni u lil-ġenituri tal-persuna deċeduta.

Nista' ningħata kumpens jekk jien qarib jew dipendenti ta' vittma li tkun għadha ħajja? Liema qraha jew dipendenti jistgħu jingħataw kumpens f'dan il-każ?

Il-ġenituri jistgħu jingħataw rimborż għall-ispejjeż għal viżti mediċi b'rabta ma' viżti għat-tfal tagħhom stess li garrbu korrimment.

Għal tfal u għal adoloxxenti, jista' jkun kruċjali għal titjib fl-istat tas-saħħa tagħhom li ommhom jew missierhom ikunu preżenti fl-isptar jew jiehdu sehem fir-riabilitazzjoni. F'każijiet speċjali bħal dawn, it-telf tad-dħul tal-omm jew tal-missier jista' jkun kopert kollu kemm hu jew f'parti minnu.

Nista' ningħata kumpens jekk m'iniex ċittadin ta' pajjiż tal-UE?

Iva. L-Att dwar il-Kumpens għall-Vittmi ma fih ebda rekwiżit għaċ-ċittadinanza jew għar-residenza sabiex tikseb kumpens, iżda biss li l-incident kriminali jkun seħħ fid-Danimarka. Jekk mill-bqija l-kundizzjonijiet tal-Att ikunu ssodisfati, huwa irrilevanti jekk ir-rikorrent ikunx barrani resident fid-Danimarka, sempliċi turist jew ikunx resident għal żmien qasir fit-territorju Daniż.

Nista' nitlob kumpens mingħand dan il-pajjiż jekk noqgħod hawn jew jiena minn hawn (dan huwa l-pajjiż ta' residenza jew ta' nazzjonalità tiegħi) anki jekk ir-reat ikun sar f'pajjiż ieħor tal-UE? Nista' nagħmel dan minflok ma nitlob kumpens fil-pajjiż fejn sar ir-reat? Jekk iva, taht liema kundizzjonijiet?

B'mod ġenerali, le. Madankollu, hemm possibbiltà limitata li tikseb kumpens mill-Bord tad-Danimarka għall-Kumpens għad-Danni Kriminali anki jekk il-korrimment personali jkun seħħ minħabba reat kriminali mwettaq barra l-pajjiż. Il-kumpens jiġi pprovdut biss jekk ikun raġonevoli li jiġi pprovdut. Il-possibbiltà li jingħata kumpens hija maħsuba li jkollha kamp ta' applikazzjoni ristrett u tintuża biss f'każijiet speċjali meta tkun sostnuta minn ċirkustanzi speċifiċi.

F'każijiet speċjali, kumpens jithallas għal korrimment ikkawżat minn atti mwettaq barra d-Danimarka jekk ir-rikorrent ikun domiciljat fid-Danimarka, ikun ta' nazzjonalità Daniża, jew fil-mument tar-reat ikun stazzjonat sabiex jirrappreżenta lid-Danimarka barra l-pajjiż. Il-kumpens u d-danni jithallsu għal korrimmenti li

jseħħu meta persuna ta' nazzjonalità Daniża jew domiciljata fid-Danimarka tattakka barra pajjiżha lil persuna oħra ta' nazzjonalità Daniża jew domiciljata fid-Danimarka. Madankollu, dan iseħħ biss meta l-korrimient iseħħ fi ħdan ambjent Daniż magħluq, bħal b'rabta ma' vjaġġ skolastiku. Jekk kemm il-vittma kif ukoll l-awtur ikollhom konnessjonijiet mad-Danimarka b'mod koincidenti, ma jingħata ebda kumpens.

Il-kumpens jista' jingħata wkoll meta t-tali atti jitwettqu kontra rikorrent li jkun resident fid-Danimarka u jkun barra mid-Danimarka fuq xogħol. Dan jinkludi xogħol professjonali għal terminu qasir barra l-pajjiż biss f'ċirkustanzi fejn ma jkunx jista' jkun mistenni li r-rikorrent jew l-impjegatur ser ikun ha assigurazzjoni privata sabiex ikopri l-korrimient. Il-korrimient irid ikun seħħ matul il-ħinijiet tax-xogħol.

Studju u internships barra l-pajjiż ma jitqisux bħala attivitajiet okkupazzjonali.

Rikorrent li jkun minorenni li jirresjedi barra l-pajjiż minhabba l-attivitajiet professjonali tal-ġenituri tiegħu jista' jikseb kumpens u d-danni. Hawnehkk, l-enfasi tinxtehet fuq iċ-ċirkustanzi tal-ġenituri.

Għandi nkun irrapportajt ir-reat lill-pulizija qabel ikun nista' nitlob kumpens?

Iva, hija kundizzjoni fundamentali li sabiex jinkiseb kumpens mingħand l-Istat, ir-reat kriminali jrid ikun ġie rrapportat lill-pulizija fi żmien 72 siegħa.

Notifika tfisser talba lill-pulizija sabiex tinvestiga l-każ. F'każijiet aktar serji, rarament ser ikun hemm bżonn li ssir talba espliċita għall-investigazzjoni, iżda f'każijiet anqas serji ġeneralment din tkun neċessarja. Għaldaqstant, il-fatt li l-pulizija kienet preżenti u forsi tkellmet ukoll mal-parti li garrbet il-korrimient mhux dejjem ikun biżżejjed sabiex ir-reat tingħies li ġie rrapportat.

Huwa possibbli li f'ċerti ċirkustanzi l-iskadenza għan-notifika tiġi injorata. Pereżempju, il-Bord tad-Danimarka għall-Kumpens għall-Korrimenti Kriminali kważi dejjem jinjora r-rekwiżit għan-notifika lill-pulizija fi żmien 72 siegħa jekk, minkejja n-notifika tard, it-trasgressur jiġi arrestat u jkun is-suġġett ta' proċedura kriminali b'suċċess.

Skont il-liġi, biza' ta' ritaljazzjoni mhuwix raġuni valida biex wieħed iżomm lura mill jagħmel rapport lill-pulizija fi żmien 72 siegħa.

L-iskadenza ta' 72 siegħa titneħħa b'rabta ma' każijiet ta' stupru, ta' inċest, ta' reati sesswali serji fuq tfal u ċerti reati sesswali mwettqa fuq persuna taħt it-18-il sena. L-emenda għal-liġi tikkonċerna biss l-iskadenza ta' 72 siegħa, u xorta waħda huwa supponut li hija kundizzjoni li r-reat kriminali jiġi rrapportat lill-pulizija. L-iskadenza tneħħiet b'effett għal korrimenti kkawżati minn reati kriminali mwettqa wara l-1 ta' April 2016.

Irrid nistenna r-riżultat ta' xi investigazzjoni tal-pulizija jew xi proċedimenti kriminali qabel ma nkun nista' nagħmel it-talba?

Ipproċessar amministrattiv

L-applikazzjoni għal kumpens trid tiġi sottomessa lid-distrett tal-pulizija fejn tkun saret in-notifika tar-reat. L-applikazzjoni għandha tingħadda mill-pulizija lill-Bord tad-Danimarka għall-Kumpens għad-Danni Kriminali.

Jekk il-każ ikun għadu qed jiġi pproċessat mill-pulizija, mill-prosekutur jew mill-qrati, il-pulizija ma tissottomettix l-applikazzjoni lill-Bord tad-Danimarka għall-Kumpens għad-Danni Kriminali qabel ma jingħalaq il-każ. Madankollu, il-każ jista' jiġi indirizzat mill-Bord tad-Danimarka għall-Kumpens għad-Danni Kriminali qabel ma jkun ġie ffinalizzat mill-pulizija, mill-uffiċċju tal-prosekutur pubbliku jew mill-qrati f'ċerti ċirkustanzi.

Is-sitwazzjoni msemmija l-aħħar isseħħ f'każijiet rari ħafna u normalment biss b'rabta ma' reati serji ħafna, tipikament omiċidji, meta għall-fini tas-superstiti jista' jkun hemm bżonn speċjali li tittiehed deċiżjoni dwar it-talba għal kumpens jew parti minnha, anki jekk il-każ ma jkunx għadu tlesta mill-pulizija jew mill-qrati.

Indipendentement minn kemm ikun serju każ, il-Bord tad-Danimarka għall-Kumpens għad-Danni Kriminali ma jistax jindirizzah qabel ma l-każ jingħalaq mill-pulizija jew mill-qrati jekk ikun hemm xi dubju affattu dwar jekk seħħx reat kriminali, jekk hemmx raġunijiet ogġettivi għall-impunità jew jekk jistax ikun hemm raġunijiet sabiex jitnaqqas il-kumpens minhabba t-tort tar-rikorrent.

Proċeduri tal-Qorti

It-talba tar-rikorrent għal kumpens trid issir matul il-proċeduri kriminali fil-qrati. F'dan il-każ, l-imħallef jista' jagħżel li jeżamina l-merti tat-talba jew jipposponiha għall-eżami mill-Bord tad-Danimarka għall-Ilmenti dwar id-Danni Kriminali jew taħt azzjoni ċivili. Dan jista' jiddependi minn jekk l-awtur jikkontestax it-talba. Jekk it-talba giet indirizzata mill-qrati matul il-proċeduri kriminali, ir-rikorrent jista' jibgħat ukoll l-applikazzjoni lill-Bord tad-Danimarka għall-Kumpens għad-Danni Kriminali.

Għandi għalfejn l-ewwel infittex kumpens mingħand it-trasgressur – jekk ikun ġie identifikat?

Il-Bord tad-Danimarka għall-Kumpens għad-Danni Kriminali ma jagħtix kumpens jekk id-danni tar-rikorrent jiġu rimborżati mit-trasgressur jew ikunu koperti minn polza tal-assigurazzjoni jew minn benefiċċji oħra li jkunu fin-natura tal-kumpens għad-danni. Il-Bord tad-Danimarka għall-Kumpens għad-Danni Kriminali ma jiħux deċiżjoni sakemm jiġi stabbilit jekk id-danni humiex koperti minn xi mkien ieħor.

Mhijiex kundizzjoni li l-ewwel irid isir tentattiv li d-danni jiġu rkuprati mingħand it-trasgressur jew li t-trasgressur irid ikun ġie identifikat.

Jekk it-trasgressur ma ġiex identifikat jew ma nstabx ħati, xorta nista' nikkwalifika għall-kumpens?

Iva. Anki jekk kawża kriminali ma tkunx tista' tiġi pprezentata għaliex it-trasgressur ma jkunx magħruf jew ma jkunx jista' jinstab, l-Istat jista' jipprovdi kumpens. Madankollu, xorta waħda hemm kundizzjoni li l-kundizzjonijiet statutorji l-oħra jridu jiġu ssodisfati.

F'dawn il-każijiet, il-Bord tad-Danimarka għall-Kumpens għad-Danni Kriminali għandu jagħmel valutazzjoni indipendenti dwar jekk seħħx korrimient personali minhabba reat kriminali.

Hemm terminu perentorju li fih irrid nitlob kumpens?

Il-Bord tad-Danimarka għall-Kumpens għad-Danni Kriminali ma jistax jipproċessa applikazzjoni pprezentata aktar minn sentejn (2) wara li jkun twettaq ir-reat, sakemm ma jkunx hemm raġunijiet speċjali għal din. Jekk tkun inqatgħet sentenza fil-kawża, l-iskadenza tidda minn meta tingħata l-kundanna kriminali. Jekk il-pulizija tkun investigat il-każ u, wara, ma tkun infetħet ebda kawża kriminali, l-iskadenza tidda miż-żmien tad-deċiżjoni tal-pulizija li twaqqaf l-investigazzjoni.

Il-Bord tad-Danimarka għall-Kumpens għad-Danni Kriminali jista' ma jipproċessax applikazzjoni wkoll jekk dan tal-aħħar ikun xtarr talbiet għad-danni fl-imġhoddi mingħand l-istess rikorrent għall-istess reat, u t-talba l-gdida ssir aktar minn sentejn (2) wara li r-rikorrent intebaħ jew missu ntebaħ bl-eżistenza ta' din it-talba, sakemm ma jkunx hemm raġunijiet speċjali għaliex sar hekk.

Il-pulizija għandha obbligu li tipprovdi gwida lil rikorrent rigward l-aċċess għall-kumpens skont l-Att dwar il-Kumpens għall-Vittmi. Jekk il-pulizija ma tkunx irrispettat dan l-obbligu, il-Bord tad-Danimarka għall-Kumpens għad-Danni Kriminali normalment jinjora l-iskadenza ta' sentejn (2).

Jekk ir-rikorrent kien minorenni meta twettaq ir-reat, il-Bord tad-Danimarka għall-Kumpens għad-Danni Kriminali ser ikollu probabbiltà akbar li jinjora l-iskadenza.

Liema telf u spejjeż huma koperti bil-kumpens?

Għall-vittma tar-reat:

Dannu materjali (mhux psikoloġiku):

l-ispejjeż mediċi tal-korrimient (il-kura medika - kura ambulant u fl-isptar, l-irkupru). **IVA**

bżonnijiet jew spejjeż addizzjonali bħala riżultat tal-korrimient (jiġifieri, kura u assistenza, kura temporanja u permanenti, fiżjoterapija ta' edukazzjoni fit-tul, adattament tal-abitazzjoni, għajnuniet speċjali, eċċ.). **IVA**

korrimient permanenti (eż. invalidità u diżabbiltajiet permanenti oħra) **IVA**

telf ta' qligħ waqt kura medika u wara (inkluż telf ta' qligħ u telf tal-hila li tagħmel qligħ jew manteniment imnaqqas, eċċ.). **IVA**

telf ta' opportunità **LE**

spejjeż marbuta mal-proċeduri legali relatati mal-inċident li kkawża d-dannu, bħal miżati legali, spejjeż tal-qorti. **IVA f'xi każijiet** F'każijiet speċjali, il-Bord tad-Danimarka għall-Kumpens għad-Danni Kriminali jista' jiddeċiedi li r-rikorrent irid ikun ħallas, bis-shif jew b'mod parzjali, l-ispejjeż li huwa jkun garrab b'rabta mal-immaniġġjar tal-każ mill-Bord. Ir-rikorrent qatt mhu ser ikollu jħallas għal xi spejjeż legali marbuta mal-kawża kriminali stess, peress li din tiġi pprezentata mill-pulizija.

kumpens għal proprjetà personali misruqa jew li ġgarrab ħsara **IVA** Jithallas kumpens għal ilbies u għal oġġetti personali li l-vittma kienet liebsa jew kellha fuqha meta seħħ il-korriment personali.

Dannu psikoloġiku (morali):

uġiġh u tbatija għall-vittma **IVA** Ara aktar 'il fuq għal affarijiet oħra li għalihom jista' jiġu riċevuti kumpens jew id-danni.

Għal persuni awtorizzati jew qraba ta' vittma:

Dannu materjali (mhux psikoloġiku):

spejjeż tal-funeral **IVA**

spejjeż mediċi (eż. terapija għal membru tal-familja, kura ambulant u fl-isptar, riabilitazzjoni) **LE**

telf ta' manteniment jew ta' opportunità **IVA/LE** Jithallas kumpens għat-telf ta' persuna li tkun is-sors ewlieni ta' dħul. Ara d-dettalji aktar 'il fuq.

Ħsara psikoloġika:

uġiġh u tbatija tal-qraba jew ta' persuni intitolati/kumpens għas-superstiti jekk il-vittma tkun mietet. **LE/IVA** Ma jingħata l-ebda kumpens għall-uġiġh u għat-tbatija għall-qraba u għal oħrajn. Madankollu, jista' jingħata ammont tranżitorju. Ara aktar 'il fuq għal deskrizzjoni aktar dettaljata.

Il-kumpens jithallas f'somma f'daqqa jew f'pagamenti fix-xahar?

Il-kumpens u r-rimborż mogħtija mill-Bord jithallsu madwar 14-il jum wara d-deċiżjoni tal-Bord. Il-ħlas jiġi pproċessat mill-pulizija fid-distrett tal-pulizija fejn ġie rrapportat ir-reat.

Il-ħlas isir f'ammont wieħed għat-talbiet li ġew approvati bid-deċiżjoni individwali.

B'liema mod l-imġiba tiegħi fir-rigward tar-reat, il-fedina penali tiegħi jew in-nuqqas ta' koperazzjoni tiegħi matul il-proċeduri għal kumpens jaffettwaw il-possibbiltà tiegħi li ningħata kumpens, u/jew l-ammont li ningħata?

Ir-regolamenti ġenerali dwar il-kumpens skont il-liġi tad-Danimarka japplikaw b'mod korrispondenti għal applikazzjonijiet għal kumpens u għal rimborż għal vittmi fil-każ ta' reati, inklużi r-regolamenti rigward it-tnaqqis u t-tħassir tal-kumpens dovut għall-partecipazzjoni tar-rikorrent fid-dannu jew l-aċċettazzjoni tar-riskju ta' korrimment. L-aċċettazzjoni tar-riskju tista', pereżempju, tapplika għal korrimmenti kkawżati b'rabta ma' kunflitti bejn bikers/gangs.

Jekk parti li ġgarrab dannu ma tikkontribwixxi b'mod suffiċjenti għall-investigazzjoni tal-każ, id-dritt għal kumpens jista' jintilef. Dan japplika, pereżempju, jekk il-parti li ġgarrab id-dannu tirrifjuta milli tagħti spjegazzjoni lill-pulizija jew lill-qorti.

Il-kumpens jista' jitnaqqas jew jithassar ukoll jekk ir-rikorrent jonqos milli jissodisfa l-obbligi standard tiegħu ta' limitazzjoni tat-telf. Dan ifisser li l-persuna li tkun garrbet korrimment minħabba mġiba ingusta ta' xi hadd ieħor għandha l-obbligu, sa fejn possibbli, li tillimita t-telf tagħha bħala konsegwenza tal-korrimment. Qatt ma tinxtehet xi enfasi fuq il-fedina penali tar-rikorrent meta tiġi pproċessata l-applikazzjoni. Il-Bord tad-Danimarka għall-Kumpens għall-Korrimenti Kriminali normalment ma jfittixx li jikseb fedini penali.

Jekk rikorrent ma jweġibx għat-talba min-naħa tal-Bord tad-Danimarka għall-Kumpens għall-Korrimenti Kriminali għas-sottomissjoni tad-dokumentazzjoni għat-talba rikjesta, dan in-nuqqas jista' jaffettwa l-kumpens mogħti. Huwa d-dmir tar-rikorrent li jiddokumenta t-talbiet tiegħu b'mod sodisfaċenti.

B'liema mod is-sitwazzjoni finanzjarja tiegħi tista' taffettwa l-possibbiltà tiegħi li ningħata kumpens u/jew l-ammont?

Applikazzjoni tista' tingħata prijorità jekk inti, pereżempju, ġejt imħarrek/imħarrika sabiex tidher quddiem il-qorti tal-bailiff, jekk ikun hemm informazzjoni disponibbli rigward prekluzjoni ta' dritt ipotekarju, jew jekk irċivejt ittri mingħand il-bank dwar in-nuqqas ta' ħlas ta' spejjeż regolari.

Għal applikazzjonijiet għal qligħ mitluf, il-Bord tad-Danimarka għall-Kumpens għad-Danni Kriminali huwa konxju li s-sors ta' dħul tar-rikorrent naqas, u għalhekk jinxtehet fokus fuq dawn il-każijiet.

Għajr dawn imsemmija hawn fuq, ma tingħatax prijorità għal każ sempliċiment fuq il-baži tas-sitwazzjoni finanzjarja tar-rikorrent.

Is-sitwazzjoni finanzjarja tar-rikorrent ma għandha l-ebda impatt b'xi mod ieħor fuq il-possibbiltà li jikseb kumpens jew fuq l-ammont tal-kumpens.

Hemm xi kriterji oħra li jistgħu jaffettwaw il-possibbiltà tiegħi li ningħata kumpens u/jew l-ammont?

Il-kumpens jew id-danni ma jingħatawx jekk id-danni għar-rikorrent jithallsu mill-awtur jew ikunu koperti mill-benefiċċji tal-assigurazzjoni jew minn benefiċċji oħra li huma tal-istess tip bħall-kumpens propju.

Ir-rikorrent irid ikun ikkontribwixxa, sa fejn jista' u sa kemm hemm bżonn, għall-investigazzjoni tal-każ mill-pulizija. Habi deliberat ta' informazzjoni jew nuqqas ta' rieda b'mod simili għall-ġhoti ta' assistenza fl-investigazzjoni tal-każ normalment iwassal sabiex ma jingħata ebda kumpens.

Sabiex jikseb kumpens mill-Istat, hemm ukoll il-kundizzjoni li, matul kawża kriminali possibbli kontra t-trasgressur, ir-rikorrent irid ikun applika għal kumpens jew ħa pożizzjoni dwar dan quddiem il-qorti.

Skont ir-regolamenti ġenerali tal-liġi dwar id-delitt, irid ikun hemm konnessjoni kawżawli bejn ir-reat kriminali mwettaq u d-dannu.

Kif jiġi kkalkolat il-kumpens?

Il-kumpens jiġi kkalkolat skont it-talba individwali u fuq il-baži tal-ammont li ssir applikazzjoni għalih. Jekk int, bħala r-rikorrent, tkun iddokumentajt it-talba tiegħek biżżejjed, id-danni jiġu kkalkolati skont it-telf imġarrab. Il-Bord tad-Danimarka għall-Kumpens għad-Danni Kriminali jikkalkola t-telf għal kull talba għal kumpens fuq il-baži tar-regoli applikabbli (pereżempju l-qligħ mitluf jiġi kkalkolat bħala d-differenza bejn id-dħul mistenni u d-dħul propju matul il-perjodu li ssir applikazzjoni għalih). Jekk int ipprovdajt biss dokumentazzjoni għal partijiet mit-talba tiegħek, il-kumpens jingħata biss għall-ammont iddokumentat. F'xi każijiet, il-kalkolu tat-talba mill-Bord tad-Danimarka għall-Kumpens għad-Danni Kriminali ser ikun ammont stmat. Dan jista' jseħħ f'każijiet li fihom int ma stajt tikkalkola t-talba tiegħek int stess.

Il-kumpens jiġi kkalkolat fuq baži tariffarja. Diversi minn dawn ir-rati jiġu aġġustati darba fis-sena fl-1 ta' Jannar. Fost affarijiet oħra, il-kumpens għall-uġiġh u għat-tbatija jithallas b'rata ta' DKK 200 (2018) għal kull jum ta' mard. Korrimment permanenti jiġi kkalkolat skont il-grad tal-korrimment, u l-kumpens jithallas għal kull grad tal-korrimment, li huwa ta' DKK 8,790 (2018) għal kull grad. Il-kumpens għal delitt u għal ksur serju jiġi kkalkolat fuq il-baži tal-gravità u tan-natura tal-attakk li l-vittma kienet esposta għalih, inkluż liema reat kriminali jkun involut.

Hemm ammont minimu/massimu li jista' jingħata?

Ma hemm ebda limitu ġenerali fuq kemm jista' jithallas bħala kumpens u bħala danni. Bħalissa, id-Danimarka m'għandhiex limitu minimu għall-ammonti li jistgħu jingħataw bħala kumpens u bħala danni. Madankollu, hemm ammont massimu għal ċerti affarijiet li għalihom jista' jithallas kumpens. Ara l-lista ta' hawn taħt f'dan ir-rigward:

Uġiġh u tbatija DKK 76 500 (2018)

Korrimment permanenti DKK 879 000 (2018)

Telf ta' kapaċità ta' qligħ DKK 9 227 500 (2018)

Ammont tranżitorju DKK 165 500 (2018)

Dannu fuq proprjetà DKK 132 000 (2018)

Id-danni għal korrimment permanenti, f'kazijiet eċċezzjonali, jistgħu jiġu vvalutati għal 120 fil-mija, f'liema każ l-ammont massimu huwa ta' DKK 1 054 000 (2018).

Fil-formola tat-talba jiena mistenni nikkwota l-ammont? Jekk iva, ninghata struzzjonijiet dwar kif nikkalkolah jew dwar aspetti oħra?

Mhuwix mistenni li għandu jiġi kkalkolat ammont totali għat-talbiet kollha li ssir applikazzjoni għalihom. Huwa mistenni li, minbarra l-elementi individwali li għalihom jista' jithallas kumpens, int iddaħħal l-ammont li għalih qed tftitx kumpens. Madankollu, mhijiex kundizzjoni li sabiex jinghata kumpens iridu jiġu kkalkolati t-talbiet kollha.

Ara l-paġna ta' quddiem tal-formola ta' applikazzjoni dwar kif inhu kkalkolat il-qliġ mitluf. Bħala rikorrent jew rikorrent potenzjali, int dejjem ikollok il-fakultà li tikkuntattja lill-Bord għal informazzjoni dwar kif tikkalkola u tiddokumenta t-talbiet tiegħek għad-danni. Tista' tikseb ukoll gwida rigward liema fatturi huma enfazzzati b'rabta mal-elementi individwali li għalihom jista' jithallas kumpens.

Ma hemm ebda aspettattiva li se jiġi kkalkolat il-kumpens għal dannu psikologiku, peress li d-danni jiġu kkalkolati fuq bażi tariffarja b'rabta mal-firxa tad-dannu.

Jekk nircievi xi kumpens ieħor għat-telfa tiegħi minn sorsi oħra (bħall-skema ta' assigurazzjoni privata jew tal-impjegatur tiegħi) dan jtnaqqas mill-kumpens imħallas mill-awtorità/korp?

Il-Bord tad-Danimarka għall-Kumpens għad-Danni Kriminali ma jhallasx kumpens jekk id-danni għar-rikorrent jiġu rimborżati mill-awtur jew ikunu koperti minn polza tal-assigurazzjoni jew minn benefiċċji oħra li huma tal-istess tip bħad-danni propji. Għaldaqstant, bħala principju, mhijiex kwistjoni ta' jekk, pereżempju, il-pagament tal-assigurazzjoni jtnaqqasx meta l-Bord tad-Danimarka għall-Kumpens għad-Danni Kriminali jipproċessa t-talba, iżda aktar kwistjoni ta' min għandu jhallas il-kumpens. Jekk jinstab li l-kumpanija tal-assigurazzjoni rrifjutat milli tħallas kumpens, il-każ jista' jittiehed f'kunsiderazzjoni mill-Bord tad-Danimarka għall-Kumpens għad-Danni Kriminali.

Jekk ir-rikorrent ikun ha polza tal-assigurazzjoni privata kontra aċċidenti u jkun irċieva kumpens għall-invalidità jew kumpens għal korrimment permanenti, dan mhux se jirriżulta fi tnaqqas jew fi tħassir tal-kumpens għad-dannu permanenti jew tal-kumpens għat-telf ta' kapacità ta' qliġ. Il-kumpens lanqas ma jtnaqqas jekk ir-rikorrent ikun irċieva benefiċċji soċjali mill-pubbliku minhabba d-dannu (bħal pensjoni, sussidju fuq il-paga jew xi haġa simili).

Jekk ir-rikorrent ikun ha polza tal-assigurazzjoni ma' kumpanija tal-assigurazzjoni tas-saħħa, l-ispejjeż tal-kura mhux se jiġu rimborżati meta l-ispejjeż ikunu ġew rimborżati mill-polza tal-assigurazzjoni. Barra minn hekk, ma jinghata ebda kumpens meta l-kura tkun tista' tinghata b'xejn permezz tal-assigurazzjoni tas-saħħa pubblika jew permezz ta' servizzi pubbliċi oħra.

B'rabta mal-korrimmenti fuq ix-xogħol, il-Bord tad-Danimarka għall-Kumpens għad-Danni Kriminali jista' jhallas kumpens biss għall-uġiġ u għat-tbatija, kumpens għall-qliġ mitluf u għal talbiet differenzjali, kif ukoll kumpens għal delitt u għal ksur serju, peress li l-affarijiet l-oħra kollha, inkluż il-kumpens għall-irkupru tal-ispejjeż, eċċ., huma koperti permezz tal-assigurazzjoni statutorja tal-impjegatur għal korrimmenti fuq il-post tax-xogħol.

Nista' nircievi fl-as bil-quddiem tal-kumpens? Jekk iva, taht liema kundizzjonijiet?

Il-pożizzjoni fundamentali hija li l-kumpens u d-danni ma jithallsux minn qabel, iżda biss wara l-ipproċessar finali tat-talba.

Il-Bord tad-Danimarka għall-Kumpens għad-Danni Kriminali għandu politika f'ċerti kazijiet li jhallas il-kumpens għal korrimment permanenti. Il-pożizzjoni fundamentali hija li l-Bord tad-Danimarka għall-Kumpens għad-Danni Kriminali jistenna lill-Assigurazzjoni tas-Suq tax-Xogħol (*Erhvervsikring*) sabiex tiddeċiedi dwar il-grad ta' kumpens, iżda jekk jitqies probabbli li r-rikorrent ikun ġarrab korrimment permanenti sostanzjali unikament minhabba l-korrimment, il-Bord tad-Danimarka għall-Kumpens għad-Danni Kriminali jista' jagħti d-danni għal dan.

Nista' ninghata kumpens komplimentari jew addizzjonali (wara pereżempju tibdil fiċ-ċirkostanzi jew jekk saħħti tmur għall-agħar eċċ.) wara d-deċiżjoni ewlenija?

Iva. Jekk, wara deċiżjoni mill-Bord tad-Danimarka għall-Kumpens għad-Danni Kriminali, jinstab li l-korrimment jeqleb għall-agħar u dan jirriżulta f'telf ulterjuri, dan it-telf jista' jiġi pproċesat mill-Bord tad-Danimarka għall-Kumpens għad-Danni Kriminali. F'dan ir-rigward ta' min jgħid li hemm skadenza ta' sentejn (2) għall-preżentazzjoni tat-talba lill-Bord tad-Danimarka għall-Kumpens għall-Korrimmenti Kriminali. L-iskadenza ta' sentejn (2) tiġi kkalkolata mill-mument li fih ir-rikorrent kien jaf jew missu kien jaf li d-dannu kkawża telf ulterjuri.

Il-kumpens għal spejjeż futuri ta' rkupru u għal telf futur ieħor minhabba d-dannu huwa stabbilit għal ammont kapitali. Għaldaqstant, jekk ir-rikorrent diġà rċieva kumpens għall-ispejjeż futuri ta' rkupru, eċċ., ir-rikorrent ma jistax aktar tard jerga' jinfetaħlu l-każ sempliċiment bl-għan li jircievi kumpens addizzjonali għall-ispejjeż ta' rkupru u għal telf ieħor.

Liema dokumenti ta' sostenn għandi bżonn ninkludi mat-talba tiegħi?

Ma hemm ebda rekwiżit għar-rikorrent sabiex jipprezenta dokumenti ta' sostenn flimkien mal-applikazzjoni. L-applikazzjoni tiġi pprezentata lill-Bord tad-Danimarka għall-Kumpens għall-Korrimmenti Kriminali permezz tal-pulizija, li tibgħat id-dokumenti mill-fajls tal-każ kriminali.

Jekk il-Bord tad-Danimarka għall-Kumpens għall-Korrimmenti Kriminali jsib li l-applikazzjoni hija koperta mill-Att dwar il-Kumpens għall-Vittmi, il-Bord ikompli jikkunsidra t-talbiet ipprezentati. Meta jipproċessahom, il-Bord spiss ikollu bżonn dokumentazzjoni differenti skont it-talbiet li għalihom ir-rikorrent ikun applika għal kumpens. Ir-rikorrent jista' jhaffef l-ipproċessar tal-każ jekk, flimkien mal-formola ta' applikazzjoni, jipprezenta dokumentazzjoni għat-talbiet ipprezentati. Ikun ta' benefiċċju wkoll għa-rikorrent li, flimkien mal-applikazzjoni, jipprezenta kwalunkwe rifjut mill-kumpanija tal-assigurazzjoni tiegħu sabiex tħallas il-kumpens għad-danni.

Pereżempju, id-dokumentazzjoni tista' tikkonsisti f'irċevuti għall-ispejjeż relatati mal-ksur tal-Kodiċi Penali Daniż. Barra minn hekk, rekords mediċi u ċertifikati mediċi spiss jintużaw b'rabta mad-determinazzjoni tal-gravità tal-korrimment. Rigward il-qliġ mitluf u t-telf tal-kapacità ta' qliġ, ir-rikorrent għandu jipprezenta dokumentazzjoni b'rabta mal-qliġ tiegħu kemm qabel kif ukoll wara l-korrimment fil-forma ta' slips tal-paga, dikjarazzjonijiet annwali u, jekk applikabbli, dikjarazzjoni tas-salarju mill-impjegatur tiegħu. F'ċerti kazijiet jintużaw il-fajls municipli wkoll.

F'kazijiet li fihom il-Bord tad-Danimarka għall-Kumpens għad-Danni Kriminali jqis li hemm bżonn ta' dokumentazzjoni addizzjonali għall-ipproċessar tal-każ, il-Bord jiġbed l-attenzjoni tar-rikorrent għal dan u jitlob il-preżentazzjoni tat-tali dokumentazzjoni.

Hemm xi spejjeż amministrattivi jew spejjeż oħrajn li jridu jithallsu mal-wasla tat-talba u meta din tiġi pproċessata?

Le. L-immanigġjar tal-każ mill-Bord tad-Danimarka għall-Kumpens għad-Danni Kriminali huwa mingħajr fl-as għar-rikorrent.

Liema awtorità tiddeċiedi dwar talbiet għal kumpens (f'kazijiet nazzjonali)?

Fid-Danimarka, tittiehed deċiżjoni dwar il-kumpens u d-danni għall-vittmi ta' reat minn bord imwaqqaf mill-Ministru tal-Gustizzja. Din l-awtorità tissejjaħ il-Bord tad-Danimarka għall-Kumpens għad-Danni Kriminali.

Id-deċiżjonijiet jistgħu jittiehdu wkoll mill-qrati Daniżi matul kawża kriminali jew inkella f'kawża ċivili aktar tard, pereżempju jekk id-deċiżjoni tal-Bord tad-Danimarka għall-Kumpens għad-Danni Kriminali tiġi pprezentata quddiem il-qrati.

Fejn għandi nibgħat it-talba (f'kazijiet nazzjonali)?

L-applikazzjoni trid tintbagħat lill-pulizija responsabbli għal fejn ġie rapportat ir-reat kriminali. Imbagħad il-pulizija tibgħat il-każ lill-Bord tad-Danimarka għall-Kumpens għad-Danni Kriminali flimkien mal-fajls tal-kawża kriminali.

Jekk int diġà għandek każ li qed jiġi kkunsidrat mill-Bord, trid tissottometti kopja stampata tal-applikazzjoni lill-Bord tad-Danimarka għall-Kumpens għad-Danni Kriminali fuq l-indirizz li ġej: Toldboden 2, 2. sal, DK-8800 Viborg, jew diġitalment fuq erstatningsnaevnet@erstatningsnaevnet.dk.

Għandi bżonn inkun preżenti waqt il-proċedura u/jew meta tkun qed tiġi deċiża t-talba tiegħi?

Ipproċessar amministrattiv

Il-Bord tad-Danimarka għall-Kumpens għad-Danni Kriminali jindirizza l-applikazzjonijiet fuq bażi bil-miktub. Id-deċiżjoni tittiehed bil-miktub u tintbagħat kopja stampata lir-rikorrent jew inkella tintbagħat kopja diġitalment. Għaldaqstant, ir-rikorrent m'għandux bżonn ikun preżenti matul il-proċedura.

Proċeduri tal-Qorti

Jekk it-talba tiġi indirizzata mill-qorti matul il-proċedura kriminali jew aktar tard b'azzjoni kontra l-Bord tad-Danimarka għall-Kumpens għad-Danni Kriminali, ir-rikorrent ikollu l-oportunità li jkun preżenti matul is-seduta prinċipali. Hawnekk, mhuwiex rekwiżit li r-rikorrent ikun preżenti jekk ir-rikorrent ikun rappreżentat minn avukat u ma jkunx imħarrekk sabiex jixhed il-qorti.

Kemm tiegħi żmien (bejn wiehied u iehor) sabiex l-awtorità tiddeċiedi dwar talba għal kumpens?

Iż-żmien għall-ipproċessar tal-każ għall-Bord tad-Danimarka għall-Kumpens għad-Danni Kriminali jista' jvarja b'mod konsiderevoli minn każ għal iehor. Fost affarijiet oħra - skont iċ-ċirkustanzi speċifiċi tal-każ - dan huwa dovut għall-htieġa possibbli li tinkiseb informazzjoni addizzjonali mingħand aġenziji bħall-pulizija, it-tobba jew awtoritajiet oħra; bl-istess mod, f'każijiet li jinvolvu korrimment permanenti jew telf ta' kapaċità ta' qligħ, jista' jkun hemm bżonn li l-każ jiġi ppreżentat lill-Assigurazzjoni tas-Suq tax-Xogħol, pass li jista' jestendi ż-żmien tal-ipproċessar.

Aktar minn 50% tal-każijiet il-ġodda riċevuti mill-Bord tad-Danimarka għall-Kumpens għad-Danni Kriminali jiġu pproċessati fi żmien 50 jum skont proċedura partikolarment rapida użata f'każijiet mhux ikkumplikati. Dawn jinkludu każijiet li fihom jittiehed ġudizzju finali kemm rigward il-kwistjoni tal-htija kif ukoll rigward l-ammont tal-kumpens.

Jekk il-każ ma jkunx jista' jiġi solvut skont din il-proċedura partikolarment rapida, iż-żmien normali għall-ipproċessar tal-każ mill-Bord tad-Danimarka għall-Kumpens għad-Danni Kriminali bħalissa huwa jlaħħaq mat-18-il xahar minn meta l-Bord jirċievi applikazzjoni għid għal kumpens.

Int tista' tħaffef l-immanigġjar tal-każ tiegħek billi tippreżenta evidenza tat-talbiet tiegħek lill-Bord. Id-dokumentazzjoni tista' tkun tikkonsisti, pereżempju, f'irċevuti għax-xiri ta' mediċina, f'ċertifikat mediku għall-perjodu ta' mard jew dikjarazzjoni mingħand l-impjegatur tiegħek rigward l-introjt mitluf bħala riżultat tad-dannu.

Jekk ma nkunx sodisfatti bid-deċiżjoni tal-awtorità, kif nista' nikkontestaha?

Id-deċiżjoni tal-Bord tad-Danimarka għall-Kumpens għad-Danni Kriminali ma tistax tiġi appellata quddiem awtoritajiet amministrattivi oħra. Jekk tixtieq tbidel id-deċiżjoni, l-ewwel trid tikkuntattja lill-Bord tad-Danimarka għall-Kumpens għad-Danni Kriminali u tispjega għaliex ma taqbilx mad-deċiżjoni. Imbagħad il-Bord jivvaluta jekk hemmx bażi għall-ftuħ mill-ġdid tal-eżaminazzjoni tal-każ. Il-kriterju normalment ikun li r-rikorrent jippreżenta informazzjoni għid għal rilevanti li tkun importanti għall-eżitu tal-każ.

Jekk il-Bord tad-Danimarka għall-Kumpens għad-Danni Kriminali jikkonferma d-deċiżjoni tiegħu, int tista' titlob lill-qorti jeżaminaw mill-ġdid id-deċiżjoni tal-Bord tad-Danimarka għall-Kumpens għad-Danni Kriminali.

Hemm ukoll il-possibbiltà li tappella quddiem l-Ombudsman Parlamentari.

Minn fejn nista' nikseb il-formoli neċessarji u informazzjoni oħra dwar kif għandi nippreżenta t-talba?

Formoli u informazzjoni dwar kif tapplika għal kumpens u għad-danni jistgħu jinkisbu mis-[sit web](#) tal-Bord tad-Danimarka għall-Kumpens għad-Danni Kriminali.

Hemm linja telefonika għall-għajjnuna jew sit web speċjali li nista' nuża?

Ir-rikorrenti li għandhom mistoqsijiet rigward il-kumpens għall-vittmi ta' reat jistgħu jikkuntattjaw lill-Bord tad-Danimarka għall-Kumpens għad-Danni Kriminali fuq in-numru tat-telefont: + 45 33 92 33 34 bejn l-10.00 am u t-03.00 pm mit-Tnejn sal-Ħamis, u bejn l-10.00 am u s-02.00 pm nhar ta' Ġimgħa.

Nista' ningħata għajjnuna legali (għajjnuna mingħand avukat) meta nkun qed inħejji t-talba?

Iva. Bħala l-parti li għarbet id-dannu matul kawża kriminali, f'ċerti kundizzjonijiet int jista' jkollok id-dritt li jinħatarlek avukat ad litem. Huwa l-kompitu tal-avukat ad litem li jassisti fil-preżentazzjoni ta' talbiet għad-danni kemm fi proċeduri kriminali kif ukoll quddiem il-Bord tad-Danimarka għall-Kumpens għad-Danni Kriminali.

Il-Bord tad-Danimarka għall-Kumpens għad-Danni Kriminali ma jistax jahtar avukat għar-rikorrent. Il-ħatra ssir mill-qorti fid-distrett tal-qorti fejn ikun seħħ ir-reat kriminali.

Barra minn hekk, jeżistu diversi organizzazzjonijiet għall-għajjnuna legali fid-Danimarka.

Hemm xi organizzazzjonijiet li joffru appoġġ lill-vittmi li jistgħu jgħinuni nitlob kumpens?

Hjælp Voldsofre (Rådhusstræde 7, 1. sal, DK-8900 Randers C, indirizz tal-posta elettronika: voldsofre@voldsofre.dk)

Offerrådgivningen (Vesterballevej 5, DK-7000 Fredericia, indirizz tal-posta elettronika: info@offerraadgivning.dk)

L-aħħar aġġornament: 04/05/2022

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidhirx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.